

Opinjoni tal-Kumitat Ekonomiku u Soċjali Ewropew dwar “Investiment fl-gharfien u l-innovazzjoni (Strateġija ta' Lisbona)”

(2007/C 256/04)

Nhar l-14 ta' Settembru 2006, il-Kumitat Ekonomiku u Soċjali Ewropew, b'konformità ma' l-Artikolu 13 tar-Regoli ta' Proċedura tiegħu, iddeċieda li jinkariga lis-Sezzjoni Speċjalizzata għas-Suq Uniku, il-Produzzjoni u l-Konsum sabiex thejji rapport ta' informazzjoni dwar *Investiment fl-Għarfien u l-Innovazzjoni*.

Wagt is-sessjoni plenarja ta' 14-15 ta' Marzu 2007, ġie deċiż li r-rapport ta' informazzjoni jinbidel f'opinjonijiet fuq inizzjattiva proprja (Artikolu 29(2) tar-Regoli ta' Proċedura).

Is-Sezzjoni Speċjalizzata għas-Suq Uniku, il-Produzzjoni u l-Konsum, inkarigata sabiex tipprepara l-hidma tal-Kumitat dwar is-suġġett, adottat l-opinjoni tagħha nhar it-3 ta' Mejju 2007. Ir-rapporteur kien **is-Sur Wolf**.

Matul l-437 sessjoni plenarja tiegħu li nżammetfil-11 u t-12 ta' Lulju (seduta tat-12 ta' Lulju), il-Kumitat Ekonomiku u Soċjali Ewropew adotta din l-opinjoni b'120 vot favur, u astensjoni waħda.

KONTENUT

1. Introduzzjoni

2. Taqsira u rakkomandazzjonijiet

3. Kummenti ġenerali

4. Edukazzjoni, taħriġ inizzjali u ulterjuri

5. Kwistjonijiet finanzjarji u proċeduri

6. Aspetti strutturali u kondizzjonijiet bażiċi

7. Il-fattur uman — Xjenzati, inginiera u intraprendituri.

1. Introduzzjoni

1.1 Il-Kunsill Ewropew fil-Konkluzjonijiet tal-Presidenza tat-23-24 ta' Marzu 2006 taht it-titlu “L-ISTRATEĠIJA TA' LISBONA GHALL-IMPJIEGI U T-TKABBIR IMNEDIJA MILL-GDID” (punt 12), laqa' l-inizjattiva mehuda mill-Kumitat Ekonomiku u Soċjali Ewropew sabiex tiżdied l-appartenenza ta' l-Istrateġija ta' Lisbona fl-ivell komunitarju. Huwa heġġeġ lill-Kumitat Ekonomiku u Soċjali Ewropew sabiex ikompli b'bidmiedu u talab għal rapport sommarju b'appoġġ għas-Shubija għat-tkabbir u l-impjiegi kmieni fl-2008.

1.2 Sadattant, fil-15 ta' Frar 2007, il-Kumitat adotta riżoluzzjoni dwar l-implimentazzjoni ta' l-Istrateġija ta' Lisbona mġedda, li għandha tiġi ppreżentata fis-Summit Ewropew tar-Rebbiegħa ta' l-2007

1.3 Bi preparazzjoni għar-rapport sommarju mitlub mill-Kunsill Ewropew, ser jinkitbu erba' rapporti ta' informazzjoni dwar dawn is-suġġetti:

- Investiment fl-Għarfien u l-Innovazzjoni
- Il-potenzjal ta' l-intrapriża, speċjalment ta' l-intrapriži żgħar u ta' daqs medju (SMEs)
- L-użu ta' kategoriji ta' prijorità
- Politika dwar l-Energija għall-Ewropa

Dawn ir-rapporti ta' informazzjoni ser jiffurmaw il-punti ewlenin tar-rapport sommarju.

1.4 It-test li jsegwi, li nkiteb bil-kollaborazzjoni tar-rappreżentanti tal-kunsilli ekonomiċi u soċjali ta' xi Stati Membri, ser jitratta biss is-suġġett ta' l-investiment fl-gharfien u l-innovazzjoni.

2. Taqsira u rakkomandazzjonijiet

2.1 Is-saħħa ta' l-Ewropa tinsab fil-kapaċitajiet u l-prestazzjoni taċ-ċittadini tagħha.

2.2 L-interazzjoni hielsa tal-hila inventiva fis-sengħa u l-ispirtu u l-inizjattiva intraprenditorjali mal-metodi u s-sistemi xjentifiċi u t-teknoloġiji u l-proċessi industrijali li żviluppaw minnhom kienet ir-riċetta għas-suċċess li ġab miegħu l-progress li wassal għal-livell ta' għejxien li ngawdu llum. Dan mexxa id f'id ma' żviluppi storiċi fil-qasam soċjo-politiku, li rriżultaw fiċ-ċittadin hieles fl-istat modern bis-separazzjoni tal-poteri, id-demokrazija, u d-drittijiet fundamentali.

2.3 L-iżvilupp u l-użu intensiv ta' proċessi industrijali li jużaw l-enerġija, il-makkinarju u s-sistemi tat-trasport ikkontribwew b'mod sinifikanti għal dan. L-enerġija helset lin-nies mill-piż ta' l-aktar xogħol manwali iebes, immultiplikat il-produttività tagħhom, ipprovdiet is-shana u d-dawl, u għamlet possibbli livelli ta' mobilità u komunikazzjoni li qabel ma kinux immaġinabbli. L-enerġija saret l-“ikel” u l-karburant ta' l-ekonomiji moderni.

2.3.1 Mhijiex sorpriża li l-akkwist ta' provvisti ta' enerġija sostenibbli, li tirrispetta l-klima, jinsab fuq nett ta' l-aġenda politika meta wiehed iqis ir-riżerva limitata ta' karburanti fossili, id-domanda għall-enerġija li dejjem qiegħda tikber b'rata mġaġġla mad-dinja kollha u l-impatt li l-konsum ta' l-enerġija huwa mistenni li jkollu fuq it-tibdil fil-klima. Kondizzjonijiet ewlenija sabiex jintlahaq dan l-iskop ferm diffiċli hija li jkun hemm programm ta' riċerka u żvilupp għall-enerġija li jkun b'saħħtu, b'orizzonti wiesgħa u effettivi.

2.4 Barraminhekk, hemm ukoll, hafna problemi u affarijiet ohra li jridu jsiru, li jistghu jissolvew biss bir-riċerka, l-iżvilupp u l-innovazzjoni. Dawn jinkludu, per eżempju, il-ġlieda kontra l-mard fiżiku u mentali, kif tista' tithaffef il-hajja u l-partecipazzjoni fis-soċjetà għan-nies b'diżabilità, l-effetti tal-bidliet demografici (inkluż il-ġerontoloġija), il-protezzjoni ta' l-ambjent, u, b'mod aktar ġenerali, il-protezzjoni u l-iżvilupp tal-mod ta' għejxien tagħna, is-sistema tal-valuri tagħna Ewropea u l-mudell soċjali tagħna. Meta jitqies kollox però, ir-riċerka u l-iżvilupp jaqdu wkoll l-għan fundamentali li jġibu għarfien akbar u ġdid. Għarfien akbar mhux biss jgħinna nsolvu l-problemi, iżda jwessgħna l-mod ta' kif inharsu lejn id-dinja, ipoġġi sitwazzjonijiet ta' kunflitt f'perspettiva, u jarrikki l-kultura tagħna.

2.5 Barraminhekk, l-Unjoni Ewropea qed tiffaċċja l-isfida tal-kompetizzjoni globali li qed tiżdied. L-isfida hi li nżommu l-impjiegi, il-prospertà u l-livelli soċjali u ambjentali Ewropej. Dan mhuwiex biss minhabba l-qawwa ekonomika ta' l-Istati Uniti u l-Ġappun, imma fuq kollox minhabba l-prestazzjoni dejjem aktar b'saħħitha fl-oqsma ta' l-industrija u r-riċerka ta' pajjiżi bħalma huma ċ-Ċina, l-Indja u l-Brazil, speċjalment meta wiehed iqis li l-paġi u l-livelli soċjali u ambjentali f'dawn il-pajjiżi huma hafna aktar baxxi.

2.6 L-uniku mod li nistghu nittrattaw ma' din is-sitwazzjoni huwa billi fil-futur nibqgħu 'l quddiem fir-riċerka, l-iżvilupp teknoloġiku u l-innovazzjoni, b'għeruw f'ambjent soċjo-kulturali ta' demokrazija, stat tad-dritt, stabbiltà politika, libertà ekonomika, sigurtà fl-ippjanar, motivazzjoni, ir-rikonoxximent tas-suċċess, u s-sigurtà soċjali.

2.7 Għandna bżonn ta' l-oġhla prestazzjonijiet fil-qasam xjentifiku u teknoloġiku, li jissarfu f'forza ekonomika kompetitiva mil-lat intraprenditorjali, sabiex nissalvagwardaw il-futur tagħna (mhux l-inqas fir-rigward tal-kwistjoni ta' l-enerġija u l-klima) inżommu u saħansitra ntejbju l-pożizzjoni globali li għandna fil-preżent, u niżviluppaw minflok ma nipperikolaw il-mudell soċjali Ewropew.

2.8 Il-kondizzjoni bażika halli tintlahaq din il-mira hija klima soċjali li hija miftuha għall-progress u l-innovazzjoni, fejn is-soċjetà tifhem dan kompletament, kif ukoll l-implikazzjonijiet tiegħu, sabiex il-politiċi fil-livelli kollha johlqu l-kondizzjonijiet neċessarji u jiehdu deċiżjonijiet li jiffaċilitaw dan il-progress, u halli tinbena biżżejjed kunfidenza fin-negozju u ottimiżmu sabiex isiru l-investimenti neċessarji fl-Ewropa u jinholqu impjiegi godda. Dan jinkludi li titqajjem kuxjenza dwar l-importanza fundamentali tar-riċerka bażika, għaliex din tibni l-pedamenti neċessarji għall-innovazzjonijiet fil-futur. Huwa mehtieg b'mod partikolari, spirtu intraprenditorjali li jkun lest li jgedded u li jiehu riskju, bħalma hemm bżonn ta' tmexxija politika, l-affidabilità u sens ta' realtà.

2.9 B'mod partikolari, il-mira ta' Barċellona li saret bl-iskop li tiġi implimentata l-istrategija ta' Lisbona, trid tittiehed bl-akbar

serjetà mill-partijiet interessati kollha jekk l-Ewropa ma tridx taqa' aktar lura meta mqabbla ma' l-investment li jagħmlu l-kompetituri globali tagħha fir-riċerka u l-iżvilupp. Din il-mira tistabbilixxi li n-nefqa totali f'riċerka u żvilupp fl-UE trid tiżdied b'mod li tilhaq madwar 3 % tal-PGD sa l-2010. Żewġ terzi mill-investment li hemm bżonn li jsir irid jiġi mis-settur privat.

2.10 F'Diċembru 2006, il-Kunsill adotta s-Seba' programm ta' qafas għar-riċerka u żvilupp (FP7) għall-2007-2013. Il-baġit għal dan il-programm huwa ta' madwar EUR 50 biljun, li huwa hafna aktar minn dak ta' qabel. Dan huwa suċċess iehor ta' politika Ewropea li kien appoġġjat ferm mill-Kumitat. Madankollu, il-Komunità ser tkun qiegħda tipprovdi biss madwar 2 % (fi kliem iehor wiehed biss minn kull hamsin) ta' l-investment totali fir-riċerka u żvilupp li jissemma fil-mira ta' Barċellona. Bħalma l-Kumitat sahaq repetutamente, dan mhuwiex biżżejjed sabiex jimmassimizza l-effetti multiplikaturi u integranti li l-fondi ta' l-UE huma intenzjonati li jkollhom fuq il-fondi għar-riċerka ta' l-Istati Membri u r-rieda ta' l-industrija sabiex tinvesti.

2.11 Għalhekk, il-Kumitat jishaq fuq ir-rakkomandazzjoni tiegħu li din il-parti tal-fondi ta' l-UE trid, bħala l-ewwel pass, tiżdied bin-nofs, jigi f'għal madwar 3 % ta' l-investment totali proġettat fil-mira ta' Barċellona, bħala parti mir-reviżjoni tal-baġit ta' l-UE ppjanata għall-2008. Dan hu speċjalment rilevanti fid-dawl ta' l-Istitut Ewropew tat-Teknoloġija (IET) li ser jiftah fil-futur u tal-bżonn urġenti għal aktar riċerka u żvilupp fil-qasam tal-provvista ta' enerġija sostenibbli, li tirrispetta l-ambjent.

2.12 Daqstant iehor però, ir-rieda, min-naha ta' l-industrija, speċjalment ta' l-intrapriżi żgħar u ta' daqs medju, li jinvestu fir-riċerka u l-iżvilupp għandha bżonn ta' inkoraġġiment u li issir għażla aktar attraenti u li tirrendi permezz ta' kondizzjonijiet ta' qafas adegwati fl-oqsma legali (inklużi l-ligijiet dwar responsabbiltà), amministrattivi, fiskali u finanzjarji. Il-ligi ta' l-UE dwar l-għajjunua mill-istat ukoll għandha rwol importanti x'taqdi f'dan ir-rigward; għandha tagħmilha possibbli għall-Istati Membri sabiex jipprovdu sostenn, aktar effettiv u inqas burokratiku milli kien fil-passat, għall-pjanijiet ta' riċerka u żvilupp fl-universitajiet, organizzazzjonijiet ta' riċerka u fl-industrija, u tghinhom jistabbilixxu netwerks. Għalhekk irid jiġi kkunsidrat bir-reqqa jekk il-qafas tal-Komunità għall-għajnunna mill-istat għar-riċerka, l-iżvilupp u l-innovazzjoni filfatt jgħinx sabiex jintlahqu dawn l-għanijiet.

2.13 L-għarfien huwa bbażat fuq żewġ pilastri, li huma ta' importanza ugwali u interdipendenti: l-edukazzjoni u r-riċerka. Għarfien ġdid irid jintlahaq permezz tar-riċerka u l-iżvilupp. Irridu nibdew mill-għarfien eżistenti. Dan irid jiġi kkonsolidat u trasmess permezz ta' l-edukazzjoni, it-taħriġ u t-tagħlim tul il-hajja. Kemm il-metodi kif ukoll il-kontenut iridu jiġu valutati sabiex jiġi żgurat li jwasslu għall-għanijiet speċifikati. Iż-żewġ pilastri għandhom bżonn ukoll ta' zieda sinifikanti fl-investment finanzjarju u kondizzjonijiet ta' qafas adegwati.

2.14 Is-sahha ta' l-Ewropa tinsab fil-kapaċitajiet u l-prestazzjoni taċ-ċittadini tagħha. Għalhekk hija prijorità li jsir aktar sabiex nippromovu u niżviluppaw dawn il-kapaċitajiet. Għaldaqstant, il-Kumitat isejjah lill-Istati Membri sabiex isahhu u jtejb u l-istituzzjonijiet edukattivi tagħhom u jagħmlu l-investiment neċessarju, li hu konsiderevoli, sabiex jilhq u dan. Edukazzjoni u taħriġ ta' kwalità għall-mases huma importanti daqs l-edukazzjoni ta' l-elite akkademika. Għalhekk hemm bżonn ta' għażla wiesgħa u numru suffiċjenti ta' stabbilimenti edukattivi li huma ta' kwalità minn skejjel primarji sa universitajiet. Hekk biss is-soċjetà kollha Ewropea tista' tinftah għall-edukazzjoni u x-xjenza.

2.15 Barraminhekk il-Kumitat jirrepeti r-rakkomandazzjoni li tiġi żviluppata żona komuni Ewropea ta' l-għarfien li tikkomplementa ż-Żona Ewropea tar-Riċerka, permezz ta' kooperazzjoni sovrannazzjonali aktar mill-qrib fl-oqsma tat-tagħlim, l-innovazzjoni u r-riċerka. Kull inċentiv u miżura li ssostni t-tagħlim tul il-hajja għandha rwol importanti x'taqdi f'dan ir-rigward. It-tagħlim tul il-hajja huwa l-muftieħ għal soċjetà bbażata fuq l-għarfien. L-ostakoli għal suq uniku li qieghdin ifixxlu t-transizzjoni għal soċjetà Ewropea bbażata fuq l-għarfien iridu jitnehhew kemm jista' jkun malajr.

2.16 Dan jinkludi sostenn akbar min-naha ta' l-Istati Membri għall-mobilità tal-persuni, u t-tishih ta' programmi ta' l-UE li huma relevanti u effettivi (Erasmus, Marie Curie). Il-mobilità tgħin sabiex jinkisbu u jiġu trasferiti l-hiliet. Il-moviment hieles tal-haddiema, ir-riċerkaturi u l-istudenti fl-Ewropa kollha jrid jiġi ggarantit u ppremjat permezz ta' inċentivi; irid jimxi id f'id ma' dhul, kondizzjonijiet tax-xogħol u sostenn għall-familji deċenti. L-entitajiet pubbliċi fl-Ewropa kollha jrid u jtejb u l-aċċess għall-informazzjoni f'dan il-qasam.

2.17 Fir-rigward ta' l-importanza u tal-promozzjoni ta' l-innovazzjoni, il-Kumitat jindika mhux biss ir-rakkomandazzjonijiet dettaljati elenkati hawn taht, imma wkoll ir-rapport eċċellenti Aho li l-Kumitat japprova. Dan jirrigwarda b'mod partikolari l-ambjent legali u soċjali għal intraprenditorija innovattiva u suq li jilq u l-innovazzjoni. Il-Kumitat jindika wkoll l-opinjoni tiegħu li hi aktar iddettaljata dwar *Nilliberaw u nsahhu il-potenzjal Ewropew għar-riċerka, żvilupp u l-innovazzjoni*.

2.18 Il-progress u l-innovazzjoni jsehhu meta għarfien ġdid jinbidel fi proċessi u prodotti ġodda u ahjar (li jinkludi t-titjib kontinwu ta' dawh li diġà jeżistu), mudelli ġodda tas-soċjetà, u l-metodi ta' ġestjoni mehtieġa; għalhekk, il-muftieħ huwa spirtu ta' intraprenditorija innovattiva u inizjattivi intraprenditorjali. Madankollu, il-progress u l-innovazzjoni jiddependu wkoll minn tipi ġodda ta' servizzi, minn żvilupp tas-servizzi tas-sahha u b'mod ġenerali minn soluzzjonijiet ahjar għall-problemi soċjali fil-limitazzjonijiet ekonomiċi li jeżistu.

2.19 Għalhekk, l-innovazzjoni tfisser il-holqien u l-implimentazzjoni ta' teknoloġiji ġodda, proċessi, metodi organizzattivi, mudelli tan-negozju, mudelli edukattivi, eċċ li qabel ma ġewx ikkunsidrati jew ma setgħux jiġu kkunsidrati. Għaldaqstant huwa importanti li l-leġislazzjoni relevanti toffri spazju suffiċjenti għall-manuvri sabiex idejat ġodda li qabel hadd ma haseb fihom jingħataw l-oportunità li jitpoġġew fil-prattika u ma jispicċawx fix-xejn qabel ma jiġu ppruvati sempliċement għaliex ma jidhlu

fil-qafas ta' regolamentazzjoni li tkun eċċessivament iddettaljata. Regolamentazzjoni li tkun restrittiva żżejjed twaqqaf l-innovazzjoni. Il-Kumitat għalhekk jappoġġja l-isforzi kollha sabiex jiġu semplifikati r-regolamenti, li jiġu ċċekkjati għal restrizzjonijiet li huma superfluwi, ddettaljati b'mod eċċessiv u/jew mhux mehtieġa.

2.20 L-innovazzjoni tfisser li taċċetta ċertu livell ta' riskju ta' falliment u filfatt anke telf; b'mod ġenerali, l-effettività ta' approċċ jew idea ġdida kif ukoll l-iżvantaġġi jew l-effetti kollaterali huma mifhuma biss meta tagħti prova ta' x'issarraf fil-prattika u f'kompetizzjoni ma' proċessi oħran. Anke l-falliment nitgħallmu minnu. L-oportunità u r-riskju huma ż-żewġ uċuħ ta' l-istess munita. Bħala regola, il-benefiċċji li wiehed jistenna li jiehu minn xi innovazzjoni għandhom ikunu akbar mir-riskji possibbli assoċjati magħha. Riskji potenzjali għas-soċjetà jirrikjedu valutazzjoni speċjali. Għandu jiġi kkunsidrat jekk — ta' l-anqas għall-intrapriżi żgħar u ta' daqs medju — għandux jitwaqqaf fond ta' riskju (per eżempju fil-BEL) sabiex ikopri telf possibbli.

2.21 Il-Kumitat indika ripetutament li l-kapital uman huwa l-aktar riżorsa delikata u prezzjuża għall-għarfien u l-innovazzjoni. In-numru, ir-riżorsi u l-kwalità ta' l-istabbilimenti tat-taħriġ neċessarji għalhekk huma kondizzjoni indispensabbli sabiex tiġi ssodisfata d-domanda għal xjenzati u inġiniera u għalliem ta' jbin.

2.22 Grazzi għall-investiment li tagħmel is-soċjetà minn banda, u r-riċerkaturi individwali mill-banda l-oħra, bl-iskop li niksbu għarfien fundamentali ta' firxa wiesgħa li ġeneralment ma jinkisibx faċilment, kif ukoll għarfien ta' livell għoli ta' speċjalizzazzjoni, is-soċjetà — irrappreżentata mill-klassi politika — tassumi r-responsabbiltà li tagħmel l-ahjar użu minn dan l-investiment. Din ir-responsabbiltà trid tiġi riflessa fil-preokkupazzjoni sabiex jiġi żgurat li riċerkaturi mharrġa u inġiniera jkunu jistgħu jibdw familja, isibu opportunitajiet tax-xogħol adattati u prospettivi ta' karriera adegwati, b'possibilitajiet attraenti li jidhlu f'oqsma oħra, mingħajr ma jirriskjaw li jiġu mwarrba professjonalment jew li jispicċaw b'daharhom mal-hajt. Jekk xjenzati u inġiniera kkwalfikati jispicċaw qegħda, jirċievu salarju inadegwat jew f'okkupazzjoni mhux adegwata, (per eżempju minhabba xogħol eċċessiv ta' amministrazzjoni u kumitati), dan iwassal għal hela ta' investiment ekonomiku u jservi sabiex jiskoraġġixxi xjenzati u inġiniera ta' l-għola livell fil-generazzjoni ta' wara, bir-riżultat li dawn jagħzlu karrieri li mhumix relatati max-xjenza jew it-teknoloġija jew li jemigraw mill-Ewropa.

2.23 Dan ma jeskludix il-bżonn li esperti li huma ta' esperjenza, xjenzati u nies tekniki ta' l-oghla livell jiġu involuti aktar milli kienu s'issa fi proċessi relevanti tat-tehid tad-deċizzjonijiet u dossiers amministrattivi relatati mal-politika tar-riċerka, u materji ta' politika intraprenditorjali u dwar innovazzjoni. It-twaqqif tal-Kunsill Ewropew għar-Riċerka huwa l-ewwel pass inkoraġġanti f'din id-direzzjoni. Madankollu, hemm bżonn li l-kompetenza relevanti tiġi attratta u miżmuma f'livelli suffiċjenti fl-UE (inkluz fil-Kummissjoni) u l-entitajiet ta' l-Istati Membri li jipprovdu fondi għar-riċerka u l-innovazzjoni. L-amministrazzjoni wahedha mhijiex biżżejjed.

2.24 It-trasformazzjoni tar-riċerka u l-innovazzjoni fi prodotti u proċessi industrijali tqajjem kwistjonijiet partikolari. Hemm raġuni valida għalfejn il-mira ta' Lisbona hija li żewġ terzi mill-investiment fir-riċerka u l-iżvilupp iridu jiġu mill-industrija. Għalhekk, huwa importanti li nsahhu l-immaġni professjonista ta' l-intraprendituri u li nqajmu kuxjenza pubblika dwar l-importanza tar-rwol tagħhom fl-innovazzjoni, il-progress ekonomiku u l-prospertà in ġenerali. Għal din ir-raġuni, il-Kumitat, fil-kompitu tiegħu ta' pont mas-soċjetà civili organizzata, poġġa t-tema ta' l-intraprenditorija b'wiċċ uman fiċ-ċentru tal-programm futur tiegħu. Huwa biss permezz ta' intraprenditorija li hija responsabbli, enerġetika u immaġinattiva u li kapaci tiżviluppa b'mod hieles li l-miri ta' Lisbona jistgħu jintlaħqu.

2.25 Hafna aspetti oħra u dettalji jiġu ttrattati b'mod aktar komprensiv fil-kummenti li jsegu, kif ukoll fl-opinjoni tal-Kumitat dwar *It-Triq lejn soċjetà Ewropea mibnija fuq l-għarfien — il-kontribut tas-soċjetà organizzata lejn l-Istrateġija ta' Lisbona* ⁽¹⁾ u *Nilliberaw u nsahhu l-potenzjal Ewropew għar-riċerka, l-iżvilupp u l-innovazzjoni* ⁽²⁾.

3. Kummenti Ġenerali

3.1 *L-iżvilupp tax-xjenza u t-teknoloġija.* L-Ewropa hija l-benniena tax-xjenza moderna u tar-riċerka li jiżviluppaw kontinwament. Jekk nikkunsidraw iż-żona kulturali Griega/Eġizzjana, kif ukoll it-tahlit maż-żona kulturali Indjana/Għarbija ⁽³⁾ li sehh minn żmien għal żmien, nistgħu ngħidu li kienet il-benniena tax-xjenza b'mod ġenerali. Minkejja tendenzi li varjaw f'ċerti żminijiet u xi interruzzjonijiet minhabba l-gwerra, fejn jidhru x-xjenza u r-riċerka kien hemm rabtiet fl-Ewropa kollha, irrISPettivament mill-fruntieri nazzjonali. Il-metodi u l-mod tagħhom ta' hsieb kienu decisivi sabiex iwittu t-triq għas-soċjetà Ewropea kontemporanja tagħna, il-valuri tagħha, il-mod ta' ghejxien tagħha u l-livell ta' hajja tagħha; kienu karatteristika li tiddefinixxi ż-żona kulturali Ewropea ⁽⁴⁾. Ir-riċetta għas-suċċess tal-kisbiet li rriżultaw kienet l-interazzjoni libera bejn il-hila inventiva fis-sengħa, u l-inizjattiva intraprenditorjali mal-metodi u s-sistemi xjentifiċi u t-teknoloġiji u l-proċessi industrijali li żviluppaw minnhom.

3.2 *L-iżvilupp tas-soċjetà.* L-iżviluppi soċjali prinċipali li wasslu għal ċittadini hielsa fi stat modern bis-separazzjoni tal-poteri, id-demokrazija, id-druttijiet fundamentali, u l-leġislazzjoni ta' l-għaj-nuna soċjali mxew kważi id f'id mal-progress soċjali u teknoloġiku.

3.3 *Żvilupp fil-kondizzjonijiet ta' l-ghejxien.* Bhala konsegwenza ta' dawn il-proċessi paralleli, il-kondizzjonijiet ta' ghejxien tannies fil-pajjiżi u r-regjuni involuti inbidlu u tjeibu aktar

minn qatt qabel fl-istorja tal-bniedem. F'dawn l-aħħar 135 sena, il-prospetti medji ta' l-ghomor tal-popolazzjoni ⁽⁵⁾ aktar minn irdupplaw ⁽⁶⁾. F'dawn l-aħħar 50 sena, il-prodott agrikolu ftermi ta' uċuħ kważi ttrippla. Fil-pajjiżi industrijali ta' suċċess, sirna nitkellmu dwar obeżità aktar milli nuqqas ta' ikel, dwar bombardament ta' l-informazzjoni aktar milli nuqqas ta' informazzjoni, u dwar popolazzjoni li qiegħda tixjeh aktar milli mortalità tat-tfal. Il-kapaċitajiet u l-kisbiet tas-soċjetà moderna, mobbli u industrijalizzata li seħhu permezz tar-riċerka, ix-xjenza u l-innovazzjoni imissu kull qasam ta' l-iżvilupp uman u l-kwalità tal-hajja.

3.4 *L-użu ta' l-enerġija.* L-iżvilupp u l-użu intensiv ta' proċessi industrijali li jużaw l-enerġija, makkinarju u sistemi tat-trasport ukoll għamlu kontribut sinifikanti għall-progress li sar. L-enerġija helset lin-nies mill-piż ta' l-aktar xogħol manwali iebes, immultiplikant il-produttività tagħhom, ipprovdiet is-shana u d-dawl, u għamlet possibbli livelli ta' mobilità, komunikazzjoni u żvilupp kulturali li qabel ma kinux immaġinabbli. L-enerġija saret l-"ikel" u l-karburant ta' l-ekonomiji moderni.

3.5 *Il-kwistjoni tal-klima u l-provvista ta' l-enerġija.* Madankollu, dan l-iżvilupp sinifikanti jġib miegħu problemi u sfidi ġodda. It-tishsin globali, il-konsegwenzi possibbli tiegħu, u l-istrateġiji sabiex innaqsuh huma s-suġġett ta' hafna deċizjonijiet politiċi b'riperkussjonijiet wiesgħa ⁽⁷⁾ u numru kbir ta' studji ⁽⁸⁾, xi whud minnhom b'konklużjonijiet kontroversjali. Ir-Rapport Sterm ⁽⁹⁾ bit-titlu *L-Ekonomija tat-Tibdil fil-Klima (The Economics of Climate Change)* u ppubblikat fl-aħħar ta' Ottubru 2006, stabilixxa li n-nefqa sabiex jitnaqqas it-tishin globali kkawżat mill-gassijiet b'effett ta' serra hija ta' madwar 1 % tal-PGD, li jinkludi aktar attivitajiet ta' riċerka u żvilupp li huma neċessarji għal dan il-ghan. Madankollu anke jekk inwarrbu l-problema tat-tibdil fil-klima, il-kwistjoni ta' provvista ta' enerġija bla periklu u sostenibbli għall-Ewropa (kif ukoll għad-dinja) hija waħda mill-isfidi politiċi ċentrali, li sabiex jiġu risolti, ser ikollhom rwol importanti zieda sinifikanti fir-riċerka u l-iżvilupp ⁽¹⁰⁾.

3.6 *Problemi u sfidi oħra* ⁽¹¹⁾. Madankollu, it-tibdil fil-klima u l-provvista ta' l-enerġija mhumix l-uniċi problemi. Eżempji oħra ta' oqsma li huwa importanti li ssir riċerka dwarhom u li l-Kumitat għamel rakkomandazzjonijiet dettaljati f'opinjoni li

⁽⁵⁾ Fil-Ġermanja.

⁽⁶⁾ Mhux l-anqas grazzi għat-tnaqqis fil-mortalità tat-tfal.

⁽⁷⁾ Kunsill Ewropew 23-24 ta' Marzu 2007 — Konklużjonijiet tal-Presidenza (Enerġija Sostenibbli).

⁽⁸⁾ Per eżempju

1) WMO/UNEP Panel Intergovernattiv dwar it-Tibdil fil-Klima — "It-Tibdil fil-Klima 2007: Il-Bażi tax-Xjenza Fizika — Tqasira għal dawk li jfasslu l-politika" ("Climate Change 2007: The Physical Science Basis — Summary for Policy Makers"), jew

2) Itra miftuha minn 61 xjenzat lill-Prim Ministru Kanadiż (<http://www.lavoisier.com.au/papers/articles/canadianPMletter06.html>).

⁽⁹⁾ http://www.hm-treasury.gov.uk/independent_reviews/stern_review_economics_climate_change/sternreview_index.cfm.

⁽¹⁰⁾ ĠU C 241, 7.10.2002: Il-bżonn ta' riċerka għall-provvista ta' l-enerġija żguri u bla periklu. Ara wkoll il-pubblikazzjoni riċenti: Transition to a sustainable energy system for Europe — The R&D perspective (Transizzjoni għal sistema ta' enerġija sostenibbli għall-Ewropa — Il-perspettiva ta' riċerka u żvilupp) ISBN 92-79-02688 u Nature, Vol.444, Hara nru. 7119, paġna nru. 519 (Nov. 2006) "Our emperors have no clothes" (L-Imperaturi tagħna bla hwejjeġ).

⁽¹¹⁾ Ara wkoll (ĠU C 185, 8.8.2006).

⁽¹⁾ ĠU C 65, 17.3.2006.

⁽²⁾ ĠU C 325, 30.12.2006.

⁽³⁾ Possibbilment anke maż-żona kulturali Ċiniża.

⁽⁴⁾ Deskrizzjoni komprensiva u ddettaljata hafna ta' dawn il-proċessi tista' tintstab fl-opinjoni fuq inizjattiva proprja dwar *Ix-xjenza, is-soċjetà u ċittadini fl-Ewropa* (ĠU C 221, 7.8.2001).

hargu qabel bhalma hi dik dwar is-Seba' programm ta' qafas ghar-riċerka u żvilupp ⁽¹²⁾ u dik dwar il-programmi speċifiċi tiegħu ⁽¹³⁾ jinkludu l-għieda kontra l-mard fiżiku u mentali, kif tista' tithaffef il-hajja għan-nies b'diżabbiltà, jew nies li għandhom xi żvantaggi ohra bil-ghan li jtejb u l-iżvilupp professjonali tagħhom u l-partecipazzjoni tagħhom fis-soċjetà ta' l-għarfien; l-effetti tal-bidliet demografiki (kif ukoll il-gerontologija); fehma aktar profonda ta' kwistjonijiet ekonomiċi, soċjali u kulturali komplessi, kif inhuma relatati ma' xulxin u l-impatt li għandhom fuq xulxin; il-harsien ta' l-ambjent u, b'mod aktar ġenerali, il-protezzjoni u l-iżvilupp tal-mod tagħna ta' ghejxien, is-sistema tal-valuri tagħna Ewropea u l-mudell soċjali tagħna.

3.7 *Kompetizzjoni Globali.* Barraminhekk, l-Unjoni Ewropea qiegħda tiffaċċja l-isfida serja hafna tal-kompetizzjoni globali li qiegħda tiżdied. Sfida partikolari għall-UE hi li żżomm l-impjeggi, il-prospertà u l-livelli soċjali u ambjentali Ewropej. Dan mhuwix biss minhabba l-qawwa ekonomika ta' l-Istati Uniti u l-Ġappun, imma b'mod aktar partikolari minhabba l-prestazzjoni sinifikanti u dejjem aktar b'saħħitha fl-oqsma ta' l-industrija u r-riċerka ta' pajjiżi bhalma huma ċ-Ċina, (li trid taqbeż lill-Istati Uniti bħala l-aktar pajjiż teknologikament avvanzat fid-dinja sa l-2050 ⁽¹⁴⁾), l-Indja u l-Brazil u l-pagi, il-livelli soċjali u ambjentali li huma bil-wisq aktar baxxi f'dawn il-pajjiżi. Huwa preċiżament f'dan l-isfond ta' kompetizzjoni globali u t-tellieqa globali għal zieda fl-investiment fir-riċerka u l-iżvilupp, inkluż il-kompetizzjoni globali għall-aħjar xjenziati u inġiniera, li l-Unjoni Ewropea għandha bżonn tottimizza l-politiki tagħha f'dan il-qasam. Għalhekk qegħdin nitkellmu primarjament dwar il-kompetizzjoni globali, mhux dik fl-Ewropa.

3.8 *Nibqgħu 'il quddiem fir-riċerka, l-iżvilupp u l-innovazzjoni.* Il-pożizzjoni kompetittiva ta' l-Ewropa, tista' tinżamm biss jekk fil-futur tkompli tibqa' 'l quddiem fir-riċerka, l-iżvilupp teknologiku u l-innovazzjoni kontinwa, b'għeruf f'ambjent soċjo-kulturali ta' demokrazija, stat tad-dritt, libertà ekonomika, sigurtà fl-ippjanar, motivazzjoni u r-rikonoxximent tas-suċċess. Iz-Żona Ewropea tar-Riċerka trid tissaħħah u tespandi. Filwaqt li dan issa qiegħed jiġi rikonoxxut b'mod ġenerali fi sqarrijiet politiki ta' intenzjoni, ir-realtà f'termini ta' azzjoni u fl-għażla ta' prijaritajiet speċifiċi (eż. fil-baġits tar-riċerka) u l-kwadri ta' regolamenti rilevanti (eż. ftehim kollettivi ⁽¹⁵⁾ u liġijiet fiskali ⁽¹⁶⁾) sfortunatament juru nuqqasijiet sinifikanti, kemm fil-livell komunitarju kif ukoll f'hafna mill-Istati Membri. M'għandniex nissottostimaw kemm din is-sitwazzjoni hija filfatt drammatika, anke jekk xi Stati Membri qegħdin juru sinjali inkoraġġanti li qegħdin ilaħħqu ⁽¹⁷⁾.

⁽¹²⁾ ĠU C 65, 17.3.2006.

⁽¹³⁾ ĠU C 185, 8.8.2006.

⁽¹⁴⁾ Bild der Wissenschaft 9/2006, p. 109.

⁽¹⁵⁾ B'mod partikolari fid-dhul u l-kuntratti tax-xjenziati u l-inġiniera żgħażaġh.

⁽¹⁶⁾ Dwar dan is-sugġett, ara l-Komunikazzjoni mill-Kummissjoni COM (2006) 728 finali *Lejn użu aktar effettiv ta' l-inċentivi fiskali favur ir-riċerka u l-iżvilupp*.

⁽¹⁷⁾ Frankfurter Allgemeine Zeitung, numru 49, p.17, 27 ta' Frar 2007: Zwischen Fortschritt und Stillstand (bejn progress u staġnar).

3.9 *L-oghla prestazzjonijiet fil-qasam xjentifiku u teknologiku.* Għandna bżonn ta' l-oghla prestazzjonijiet fil-qasam xjentifiku u tekniku, li jinbidlu finnovazzjonijiet u fforza ekonomika kompetittiva mil-lat intraprenditorjali, sabiex nissalvagwardaw il-futur tagħna, per eżempju fir-rigward tal-kwistjoni ta' l-enerġija u l-klima, inżommu u ntejb u l-pożizzjoni globali tagħna fil-preżent, u niżviluppaw minflok ma nipperikolaw il-mudell soċjali Ewropew. Meta jitqies kollox però, ir-riċerka u l-iżvilupp jaqdu wkoll l-ghan fundamentali li jgħibu għarfien akbar u ġdid. Madankollu, għarfien akbar mhux biss jgħinna nsolvu l-problemi, iżda jwessagħhna l-mod ta' kif inharsu lejn id-dinja, ipoġġi sitwazzjonijiet ta' kunflitt f'perspettiva, u jarrikkixxi l-kultura tagħna.

3.10 *Nagħtu spinta ġdida lit-tradizzjoni.* Għalhekk, issa l-Ewropa trid issir konxja li darba kienet minn ta' quddiem nett fil-qasam tar-riċerka u l-innovazzjoni u timmira li terġa' tqajjem dik it-tradizzjoni. Is-saħħa ta' l-Ewropa tinsab f'dak li huma kapaci jagħmlu n-nies tagħha. Għalhekk irid isir aktar milli sar s'issa sabiex nippromovu u niżviluppaw dawn il-kapaċitajiet. Madankollu, dan ifisser ukoll li jkun hemm aktar investment fir-riċerka u l-iżvilupp, li tiżdied l-effiċjenza tagħhom, li tissaħħah id-dispożizzjoni u l-abbiltà ta' l-industrija, il-kummerċ u l-gvern sabiex jirrinovaw, jippromovu u jirrikonoxxu l-isforz, u jnaqqsu l-ostakoli li qegħdin itellfu.

3.11 *Inżidu l-investiment.* B'mod partikolari dan ifisser li l-UE u l-Istati Membri jridu jinvestu bil-wisq aktar fir-riċerka u l-iżvilupp, fl-edukazzjoni ġenerali li tirrifletti dan, u fl-edukazzjoni tax-xjenziati u l-inġiniera li għandna bżonn (taż-żewġ sessi). Fuq kollox, però, dan ifisser li r-rieda min-naħa ta' l-industrija, speċjalment l-intrapriżi żgħira u ta' daqs medju, li jinvestu fir-riċerka u l-iżvilupp għandha bżonn tigi inkoraġġita u ssir għażla aktar attraenti u li tirrendi permezz ta' kondizzjonijiet ta' qafas adegwati fl-oqsma legali, amministrattivi, fiskali ⁽¹⁸⁾ u finanzjarji.

3.12 *Klima soċjali li tiffavorixxi l-progress.* L-aktar kondizzjoni importanti sabiex jintlaħaq dan il-ghan hija klima soċjali li hija miftuħa għall-progress, l-innovazzjoni, u l-intraprenditorja, fejn is-soċjetà tifhem dan kompletament flimkien ma' l-implikazzjonijiet tiegħu, sabiex il-politiki fil-livelli kollha jgħolqu l-kondizzjonijiet neċessarji u jgħolqu deċiżjonijiet li jiffaċilitaw dan il-progress, imma wkoll sabiex jinholqu impjeggi godda u tinbena l-kunfidenza fl-industrija u l-ottimizmu neċessarji sabiex isiru investimenti godda. Dan jinkludi li jiġi żgurat li l-pubbliku jsir aktar familjari mal-kisbiet u l-importanza tax-xjenza u t-teknologija u x-xogħol li twettaq mill-pijuniera tal-qasam intraprenditorjali milli huwa bħalissa. Dan ifisser ukoll li r-riċerka bażika ⁽¹⁹⁾, b'mod partikolari tibni l-pedamenti neċessarji għall-għarfien u l-innovazzjoni fil-futur.

⁽¹⁸⁾ Dwar dan is-sugġett, ara wkoll il-Komunikazzjoni mill-Kummissjoni Kummissjoni COM (2006) 728 finali *Lejn użu aktar effettiv ta' l-inċentivi fiskali għar-riċerka u l-iżvilupp*. Il-Kumitat ser jorjoni opinjoni separata dwar dan.

⁽¹⁹⁾ Ara b'mod partikolari (ĠU C 110, 30.4.2004) Mill-perspettiva storika kienu l-proposti ta' riċerka bażika li bbenefikaw l-ewwel minn inizjattivi ta' kooperazzjoni xjentifika fl-Ewropa (tal-Punent). Huma nholqu kemm mill-bżonn li jinbnew ċentri għal tagħmir imdaqqas kif ukoll il-htieġa li tinholqu massa kritika li kienet tiswa wisq lil kwalunkwe Stat Membru wahdu.

3.13 *Nirrikonoxxu l-kisbiet.* L-impatt deċiżiv ta' dawn il-kisbiet fuq il-hajja tagħna ta' kuljum bhalissa, il-kondizzjonijiet li fihom sehhew, u l-kisbiet xjentifiċi, teknoloġiċi, intraprenditorjali u kulturali assoċjati magħhom, iridu jiġu rikonoxxuti mis-soċjetà, mgħallma fl-iskejjel u mogħtija l-importanza li haqqhom.

3.14 *Prerekwiżiti oħra.* Madankollu, il-progress u l-innovazzjoni kontinwi ma jiddependux esklussivament fuq ix-xjenza u t-teknoloġija, iżda wkoll fuq il-motivazzjoni, il-hiliet u r-rieda għax-xogħol ta' daww kollha involuti, kif ukoll fuq mudelli innovattivi ta' intrapriża, fuq il-metodi l-ġusti ta' ġestjoni u fuq qafas legali li jiffaċilita dan kollu.

3.15 *Aċċettazzjoni tar-riskju.* Jekk il-promozzjoni ta' approċċi għodda għar-riċerka, teknoloġiji innovattivi, prattiċi tan-negozju u mudelli tan-negozju ser ikollha suċċess, irridu naċċettaw li s-suċċess jinvolvi ċertu ammont ta' riskju, inkluż ir-riskju ta' telf. B'mod ġenerali, il-vantaġġi u l-effettività ta' approċċi għdid kif ukoll l-iżvantaġġi jew l-effetti kollaterali huma mifhuma biss meta dan jagħti prova ta' xi jsarraf fil-prattika u f'kompetizzjoni ma' proċessi oħrajn. Anke l-falliment nitgħallmu minnu. L-opportunità u r-riskju huma ż-żewġ uċuħ ta' l-istess munita. Bħala regola, il-benefiċċji li wiehed jistenna li jiehu minn xi innovazzjoni għandhom ikunu akbar mir-riskji possibbli assoċjati magħha. Riskji potenzjali għas-soċjetà jirrikjedu valutazzjoni speċjali. Għandu jiġi kkunsidrat jekk — ta' l-anqas għall-intrapriżi żgħira u ta' daqs medju — għandux jitwaqqaf fond ta' riskju (per eżempju fil-BEI) sabiex ikopri telf possibbli.

4. Edukazzjoni, taħriġ u taġħlim tul il-hajja

4.1 *Il-bażi ta' l-għarfien.* L-għarfien huwa bbażat fuq żewġ pilastri, li huma ta' importanza uguali: l-edukazzjoni u r-riċerka. Għarfien għdid jista' jintlaħaq biss permezz tar-riċerka u l-iżvilupp. Sabiex dan isehh, għandna bżonn ta' l-għarfien eżistenti bħala punt li nitilqu minnu: dan l-għarfien irid jiġi kkonsolidat u trasmess permezz ta' l-edukazzjoni, it-taħriġ u t-taġħlim tul il-hajja. L-għarfien ta' dan huma kif ġej.

4.1.1 *Għarfien bażiku.* L-ewwel għan huwa li jiġi żgurat li kull ċittadin ikollu għarfien bażiku sod tax-xjenza, it-teknoloġija u l-ekonomija, u kif jahdmu u l-prinċipji bażiċi tagħhom, bħala parti mill-edukazzjoni tiegħu jew tagħha. Dan huwa essenzjali sabiex, per eżempju, iċ-ċittadini jkunu kapaci jiġġudikaw dwar l-interrelazzjonijiet, ta' spiss ikkumplikati li hemm bżonn li jiġu mifhuma sabiex tiġi ffurmata opinjoni politika infurmata. Għaldaqstant, il-kurrikula u l-hin tat-taġħlim disponibbli fil-livelli kollha ta' l-istruzzjoni għandhom ikunu mmirati sabiex bil-mod il-mod jintroduċu lit-tfal u liż-żgħażaġh għall-mod ta' hsieb li

huwa xjentifiku, tekniku u ekonomiku u għall-hażna ta' għarfien li teżisti ⁽²⁰⁾, billi jintużaw eżempji konkreti u ċari u spjegazzjonijiet u materjal didattiku stimulant. Għandhom ukoll jifthulhom għajnejhom dwar l-importanza tax-xjenza, l-iżvilupp teknoloġiku, arrangamenti soċjo-ekonomiċi innovattivi u s-soċjetà ta' l-għarfien b'mod ġenerali għall-futur tagħhom u għall-opportunitajiet tal-hajja. Trid tipogġa enfasi hafna aktar qawwija fuq din il-parti tal-kurrikulu sabiex dan isehh. Il-Kumitat jilqa' u jappogġja r-rakkomandazzjonijiet tar-rapport Rocard, li jindirizza dan it-thassib ⁽²¹⁾.

4.1.2 *Inċentivi fl-għażla ta' professjoni.* Fl-istess hin, daww li juru li għandhom talent fix-xjenza u t-teknoloġija għandhom jiġu mhegġa sabiex isegwu studji f'dan il-qasam — li kulhadd jaf li hu iebes — b'kunisderazzjoni ta' dani jingħataw bażi ta' għarfien li hi solida, li biha jkunu jistgħu jibdw karriera f'dan il-qasam. Dan ifisser ukoll li l-kurrikula ta' l-iskejjel, speċjalment fil-liċej, għandhom jipprovdu taġħlim estensiv u ta' kwalità għolja.

4.1.3 *Nirkupraw li ntilef minn kull lat.* Għalhekk, hemm hafna li jrid jiġi rkuprat fejn jidhol it-taġħlim tax-xjenza u t-teknoloġija. Naturalment, dan ma jbidlilx il-fatt li t-talenti kollha fl-ispettru kollu jridu jitravmu, inkluż fix-xjenzi soċjali, ekonomiċi, l-istudju tal-klassiċi u l-arti. Istruzzjoni u taħriġ ta' kwalità għall-mases — li tfisser ukoll li l-istudenti jridu jkunu lesti li jahdmu u jkollhom id-dixxiplina fuqhom infushom — huma importanti daqs l-istruzzjoni ta' l-elite akkademika. Stabbilimenti edukattivi ta' kwalità għolja, mill-primarji sa' l-universitajiet huma l-kondizzjoni bażika sabiex is-soċjetà kollha tinfe-taħ għall-edukazzjoni u x-xjenza.

4.1.4 *Iż-Żona Ewropea ta' l-Għarfien.* Il-Kumitat jirrepeti r-rakkomandazzjoni tiegħu li tiġi żviluppata żona komuni Ewropea ta' l-għarfien li tikkumplementa ż-Żona Ewropea tar-Riċerka, permezz ta' kooperazzjoni sovrannazzjonali aktar mill-qrib fl-oqsma tat-taġħlim, l-innovazzjoni u r-riċerka. L-ostakoli għal suq uniku li qegħdin ifixxlu t-transizzjoni għal soċjetà Ewropea bbażata fuq l-għarfien iridu jitnehhew kemm jista' jkun malajr Dwar dan is-sugġett, il-Kumitat jirreferi għall-opinjoni tiegħu dwar *It-triq lejn soċjetà Ewropea bbażata fuq l-għarfien* — il-kontribut tas-soċjetà ċivili organizzata lill-Istrateġija ta' Lisbona ⁽²²⁾.

4.1.5 *It-taġħlim tul il-hajja u l-mobilità.* L-inċentivi u l-miżuri li jsostnu t-taġħlim tul il-hajja għandhom rwol importanti x'jaqdu f'dan ir-rigward. It-taġħlim tul il-hajja huwa l-muft-tieħ għal soċjetà bbażata fuq l-għarfien. Dan jinkludi sostenn akbar min-naħa ta' l-Istati Membri għall-mobilità tal-persuni, u t-tishih ta' programmi ta' l-UE li huma rilevanti u effettivi (Erasmus, Marie Curie). Il-mobilità tgħaqqad l-Ewropa u tghin

⁽²⁰⁾ Din mhijiex tant kwistjoni li wiehed jifhem u jitgħallhem numru kbir ta' formoli imma aktar ta' fehma bażika tat-teknoloġija u l-ligijiet fundamentali tan-natura, kif ukoll tas-sinifikat tar-relazzjonijiet kwantitattivi u l-bżonn tal-matematika.

⁽²¹⁾ *A Renewed Pedagogy for the Future of Europe (Pedagoġija Mġedda għall-Futur ta' l-Ewropa)*, Direttorat Ġenerali għar-Riċerka 2007 Xjenza, EUR 22845, Grupp ta' Livell Għoli dwar l-Edukazzjoni Xjentifika, Michel Rocard (President), Peter Csermely, Doris Jorde, Dieter Lenzen, Harriet Walberg-Henriksson, Valerie Hemmo (*rapporteur*).

⁽²²⁾ ĠU C 65, 17.3.2006.

sabiex jinkiseb u jiġi trasferit l-għarfien. Il-moviment hieles tal-haddiema, riċerkaturi u l-istudenti jrid jiġi ggarantit u jimxi id f'id ma' dhul, kondizzjonijiet tax-xogħol u sostenn għall-familji decenti. L-entitajiet pubbliċi fl-Ewropa kollha jridu jtejb u l-aċċess għall-informazzjoni f'dan il-qasam.

4.2 *Il-livell tat-taħriġ fil-hiliet.* Dan ifisser ukoll li t-taħriġ xjentifiku u teknoloġiku fl-universitajiet u l-kulleġġi tekniċi jrid, ta' lanqas jilhaq l-ogħla livelli internazzjonali. L-aktar kapital importanti għar-riċerka u l-innovazzjoni huma xjenzi u inġiniera kwalifikati u motivati hafna taż-żewġ sessi li jżommu u jiżviluppaw il-hiliet tagħhom permezz tat-tagħlim tul il-hajja matul il-karrieri tagħhom u li numru suffiċjenti minnhom huma kapaci jiehdu rwol ta' tmexxija u jkun l-pujuniera fl-aktar oqsma diffiċli.

4.3 *Opportunitajiet għal kulhadd.* Fil-futur, il-progress u s-suċċess, aktar minn qatt qabel, ser ikunu r-riżultat tal-hidma strutturata ta' tim li tinvolvi l-qsim tal-hidma fejn daww kollha involuti għandhom l-aħjar opportunitajiet possibbli sabiex jiżviluppaw u jiehdu inizjattivi skond it-talenti, il-kapaċitajiet u l-kreattività tagħhom. Huwa wkoll essenzjali li jkun hemm istituzzjonijiet tat-taħriġ ta' kwalità għolja għall-ispettru kollu ta' speċjalisti li huma u ser ikunu meħtieġa għall-firxa wiesgħa ta' kompiti fit-teknoloġija, ix-xjenza u n-negozju.

4.4 *Netwerkjar.* Speċjalment għall-iskop tat-taħriġ vokazzjonali, hemm bżonn ta' netwerkjar li jjarreb dejjem aktar lejn xulxin il-pilastri tat-taħriġ, ir-riċerka u l-applikazzjoni industrijali. Hawnhekk hawn konnessjoni ċara mas-sugġett tat-tagħlim tul il-hajja u l-mobilità (ara punt 4.1.5). Hemm ukoll bżonn ta' netwerkjar aħjar li jaqşam il-fruntieri bejn l-universitajiet u l-kulleġġi ta' edukazzjoni għolja. F'dan il-kuntest il-Kumitat jilqa' l-pjanijiet ta' Istitut Ewropew tat-Teknoloġija (IET) ⁽²³⁾, li hu mmirat li jkompli jiżviluppa l-kapaċitajiet innovattivi ta' l-UE u l-Istati Membri tagħha billi jipprovdu kollegament bejn l-attivita-jiet ta' taħriġ, riċerka u innovazzjoni fl-ogħla livell. Madankollu, 'il fuq u lil hinn mill-edukazzjoni u t-taħriġ, dan japplika wkoll għar-riċerka u l-iżvilupp kollu pre-kompetittiv tad-ditti industrijali ⁽²⁴⁾, bħall-iżvilupp kongunt tat-teknoloġija mtejbja tal-magni fl-industrija tal-karozzi.

5. Kwisjonijiet finanzjarji u ta' proċeduri

5.1 *L-investment huwa kwistjoni għall-partijiet interessati kollha.* L-UE, l-Istati Membri u s-settur privat għandhom jagħmlu l-almu tagħhom — jiġifieri hafna aktar milli qegħdin jagħmlu s'issa — sabiex jipprovdu investment għall-edukazzjoni, ir-riċerka u l-iżvilupp.

⁽²³⁾ ĠU C 93, 27.4.2007.

⁽²⁴⁾ Ara wkoll kapitlu 7 ta' (ĠU C 204, 18.7.2000).

5.2 *Il-mira ta' Barċellona.* Il-mira ta' Barċellona li saret bl-iskop li tiġi implimentata l-istrateġija ta' Lisbona, trid tittiehed bl-akbar serjetà mill-partijiet interessati kollha jekk l-Ewropa ma tridx taqa' aktar lura meta mqabbla ma' l-investment li jagħmlu l-kompetituri globali tagħha fir-riċerka u l-iżvilupp. Din il-mira tistabbilixxi li n-nefqa totali fir-riċerka u żvilupp fl-UE trid tiżdied b'tali mod li tilhaq madwar 3 % tal-PGD sa l-2010 Żewġ terzi mill-investment li hemm bżonn irid jiġi mis-settur privat.

5.3 *L-effett multiplikatur tas-Seba' programm ta' qafas għar-riċerka u l-iżvilupp.* F'Diċembru 2006, il-Kunsill adotta s-Seba' programm ta' qafas għar-riċerka u żvilupp (FP7) għall-2007-2013. Il-baġit għal dan il-programm huwa ta' madwar EUR 50 biljun, li huwa hafna aktar minn dak ta' qabel. Dan huwa suċċess iehor ta' politika Ewropea li kien ferm appoġġjat mill-Kumitat. Madankollu, li-baġit totali għal dan huwa ta' madwar 50 billjun euro, li jfisser li l-Komunità ser tkun qiegħda tipprovi biss madwar 2 % (fi kliem iehor wiehed biss minn kull hamsin) ta' l-investment totali fir-riċerka u l-iżvilupp li jissema fil-mira ta' Barċellona. Madankollu, bħalma l-Kumitat sahaq repetutament, dan mhuwiex biżżejjed sabiex nimmassimizzaw l-effetti multiplikaturi u integranti li l-fondi ta' l-UE għandhom fuq il-fondi għar-riċerka ta' l-Istati Membri u l-investment tant meħtieġ ta' l-industrija sabiex tinkiseb iż-żieda konsiderevoli li hemm bżonn sabiex tintlaħaq il-mira ta' Barċellona.

5.4 *Rakkomandazzjoni mtennija.* Għalhekk, mhux l-anqas fil-kuntest tat-twaqqif ipplanat ta' l-Istitut Ewropew tat-Teknoloġija (IET) il-bżonn urġenti ta' aktar hidma fir-riċerka u l-iżvilupp fil-provvista ta' enerġija li tirrispetta l-klima u li hija sostenibbli, il-Kumitat itenni r-rakkomandazzjoni ⁽²⁵⁾ tiegħu li din il-parti tal-fondi ta' l-UE trid, bħala l-ewwel pass, tiżdied bin-nofs, jiġifieri għal madwar 3 % ta' l-investment totali proġettat fil-mira ta' Barċellona, bħala parti mir-reviżjoni tal-baġit ta' l-UE pplanata għall-2008. Dan ikun pass partikolarment effettiv mill-UE sabiex il-miri ta' Lisbona u Barċellona li qegħdin jikbru fl-importanza, jintlaħqu aktar malajr milli huwa mistenni fil-preżent, u sabiex jissolvew il-problemi msemmija hawn fuq b'mod aktar effettiv u malajr.

5.4.1 *Il-kompetizzjoni maċ-Ċina.* L-isforzi ekwivalenti fir-riċerka, li qiegħda tagħmel iċ-Ċina, per eżempju, qegħdin jiżdiedu b'rata mgħaġġla u l-Ewropa trid tagħmel kull sforz sabiex ma titlifx is-swieq tagħha għal teknoloġiji li huma importanti u essenzjali globalment, lill-kompetituri. Però, mhuwiex politika-kredibbli li s-settur privat jintalab li jipprovi l-investimenti neċessarji meta l-UE u l-Istati Membri ma pprovdewx sehemhom mill-fondi għall-miri ta' Barċellona li huma stess stabbilixxew.

5.4.2 *Fondi ċentrali mill-Istati Membri.* Ta' l-anqas, l-Istati Membri għandhom jiżguraw li l-universitajiet u l-istituti ta' riċerka tagħhom għandhom finanzjament bażiku li huwa biżżejjed sabiex ikunu jistgħu jirċievu l-livell mistenni ta' finanzjament kongunt mis-Seba' programm ta' qafas għar-riċerka u l-iżvilupp.

⁽²⁵⁾ ĠU C 325, 30.12.2006.

5.5 *Qafas ta' l-UE għall-għajnuna mill-istat.* Il-liġi ta' l-UE dwar l-għajnuna mill-istat għandha tiġi fformulata b'tali mod li tinkoraggi lill-Istati Membri sabiex jipprovdu appoġġ akbar, aktar effettiv u inqas burokratiku milli kien fil-passat, għall-pjanijiet ta' riċerka u żvilupp ta' l-universitajiet, l-organizzazzjonijiet ta' riċerka u ta' l-industrija, u jgħinuhom jistabbilixxu networks bejniethom. Għalhekk irid jiġi kkunsidrat bir-reqqa jekk il-qafas tal-Komunità għall-għajnuna mill-istat għar-riċerka, l-iżvilupp u l-innovazzjoni ⁽²⁶⁾ filfatt jgħinx sabiex jintlaħqu dawn l-għanijiet.

5.6 *Ir-regoli tal-baġits ta' l-Istati Membri.* Il-liġijiet li jirregolaw l-estimi finanzjarji ta' l-Istati Membri individwali għandhom jippermettu li jkun hemm passaġġ aktar flessibbli għall-fondi mmirati għall-miżuri ta' riċerka u żvilupp. Dawn għandhom jiġu adattati għaċ-ċiklu ta' kull proġett. Per eżempju, għandu jkun possibbli li jiġu trasferiti fondi allokat għas-sena kalendarja jew baġitarja li jmiss.

5.7 *L-iżvilupp ta' l-infrastruttura xjentifika.* Il-KESE irrakkomanda ukoll f'diversi okkażjonijiet ⁽²⁷⁾ li parti aktar sostanzjali mir-riżorsi tal-Fondi Strutturali ta' l-UE jintużaw għall-iżvilupp ta' l-infrastruttura xjentifika. L-użu tal-fondi mill-Bank Ewropew ta' l-Investment għal dan il-għan jistgħu wkoll ikunu ta' benefiċċju kbir

5.8 *Il-potenzjal ta' l-SMEs* Huwa importanti wkoll li jkompli jissahhah il-potenzjal ta' l-intrapriżi żgħar u ta' daqs medju, u speċjalment tal-kumpaniji l-godda, għall-innovazzjoni u, b'mod aktar ġenerali, sabiex jiġu provduti inċentivi aktar b'sahhithom għall-industrija sabiex tinvesti f'dan il-qasam Il-Kumitat jirreferi wkoll għar-rakkomandazzjonijiet tiegħu ⁽²⁸⁾ dwar il-programm multi-annwali ta' l-UE għall -intrapriżi u l-intraprenditorija, u b'mod partikolari għall-intrapriżi żgħar u ta' daqs medju (SMEs) u għas-sostenn għal ekonomija bbażata fuq l-għarfien li hija partikolarment importanti f'dan il-kuntest. Il-fatt li 98 % tad-ditti kollha fl-UE huma ta' daqs żgħir u medju juri biċ-ċar kemm hu importanti li tissahhah il-kapaċità innovattiva ta' din il-kategorija ta' intrapriżi. Il-Kumitat għalhekk jilqa' il-fatt li EUR 1.3 biljun ġew allokat għall-ispejjeż marbuta mar-riċerka u l-iżvilupp li jkollhom l-intrapriżi żgħar u ta' daqs medju fl-FP7. Regolamenti eżistenti li jagħmluha diffiċli għall-intrapriżi ta' daqs medju għandhom jiġu riveduti u fejn hu possibbli l-burokrazija żejda għandha titnaqqas; l-awtoritajiet jistgħu wkoll permezz tal-parini tan-negozju (business angels), jiprovdu għajnuna sabiex jintlaħqu l-opportunitajiet ta' finanzjar. L-Ewropa tista' wkoll tispira ruhha mill-prattiki ta' finanzjar fpajjiżi oħra għal dan il-qasam.

6. Aspetti strutturali u kondizzjonijiet bażiċi

6.1 *Referenza għal rapporti oħra u rapporti precedenti.* Dwar dan is-sugġett, il-Kumitat jirreferi l-ewwel nett għaž-żewġ Komunikazzjonijiet mill-Kummissjoni ⁽²⁹⁾ li ġew ippubblikati

recentement dwar l-innovazzjoni u għar-rapport eċċellenti Aho ⁽³⁰⁾. Jindika wkoll l-opinjoni tiegħu ⁽³¹⁾ dwar Nilliberaw u nsahhu l-potenzjal Ewropew għar-riċerka, l-iżvilupp u l-innovazzjoni, li f'diversi punti itenni l-kontenut ta' dan id-dokument, iżda jidhol f'hafna aktar dettall f'hafna mit-temi li jittqajmu hawnhekk.

6.2 *L-innovazzjoni ssarraff'aktar minn hekk.* B'mod riaffermattiv u kumplimentari għar-rapporti msemmija hawn fuq, il-Kumitat itenni wkoll li l-progress u l-innovazzjoni ma jiddependux esklussivament mix-xjenza u t-teknoloġija, iżda wkoll mill-applikazzjoni ta' dan l-għarfien fi prodotti u proċessi godda u ahjar, mudelli innovattivi ta' negozju u mill-metodi tajbin ta' ġestjoni; għalhekk, spirtu ta' intraprenditorija innovattiva u inizjattivi intraprenditorjali huma wkoll importanti. Il-progress u l-innovazzjoni jiddependu wkoll minn tipi godda ta' servizzi, minn żvilupp tas-servizzi tas-saħha u b'mod ġenerali minn soluzzjonijiet ahjar għall-problemi — eżempju ta' dan huwa l-kunċett ta' "flessigurtà", li l-Kumitat iddiskuta ⁽³²⁾.

6.3 *L-innovazzjoni — pass lejn destinazzjoni mhux magħrufa.* Għalhekk, l-innovazzjoni tfisser il-holqien u l-implimentazzjoni ta' teknoloġiji godda, proċessi, metodi organizzattivi, mudelli tan-negozju, mudelli edukattivi eċċ li qabel ma ġewx ikkunsidrati. Għalhekk, l-effettività tagħhom ġeneralment tista' tiġi ppruvata biss wara li jkun qagħdu għall-prova tal-kompetizzjoni vera.

6.4 *It-tfassil ta' qafas regolatorju flessibbli.* Fl-istess hin, ir-regolamenti jtfasslu fuq il-bażi ta' dak li nafu s'issa. Għaldaqstant huwa importanti hafna li dawn ir-regolamenti joffru spazju suffiċjenti għall-manuvri — jiġifieri pluralità u varjabilità biżżejjed — sabiex idejat godda li qabel hadd ma haseb fihom jingħataw l-opportunità li jitpogġew fil-prattika u ma jispicċawx fix-xejn qabel ma jiġu ppruvati sempliċement għaliex ma jidhlux fil-qafas tar-regolamentazzjoni eżistenti. Għalhekk meta jiġu mfassla l-liġijiet, huwa importanti li jiġi żgurat li kwistjonijiet fundamentali jiġu indirizzati u regolati, iżda li regolamenti li huma ddetaljatli żżejjed għandhom jiġu evitati. Regolamentazzjoni żejda u regoli li huma restrittivi żżejjed, minkejja l-intenzjonijiet tajba kollha, johonqu u jfixxlu l-innovazzjoni. Il-Kumitat għalhekk jappoġġja l-isforzi kollha sabiex jiġu ssemplifikati r-regolamenti u li dawn jiġu riveduti għal restrizzjonijiet li huma superfluwi u/jew mhux mehtieġa. Dan iservi ukoll sabiex l-esperti jinhelsu mill-burokrazija żejda (ara hawn taht). Barraminhekk, l-iżbalji ta' xi individwi m'għandhomx iwasslu għal kontroll żejjed fuq kulhadd.

6.5 *Libertà tar-riċerka.* Għal darb'ohra: l-innovazzjoni tehtieġ libertà intraprenditorjali suffiċjenti. Il-libertà xjentifika — jiġifieri l-libertà minn rekwiżiti li huma restrittivi ⁽³³⁾ jew ideoloġiċi — hija kondizzjoni fundamentali għar-riċerka kreattiva, sejbiet godda u innovazzjonijiet, mingħajr preġudizzju għal a)

⁽²⁶⁾ ĠU C 323/L, 30.12.2006.

⁽²⁷⁾ Ara per eżempju (ĠU C 65, 17.3.2006).

⁽²⁸⁾ ĠU C 234, 22.9.2005.

⁽²⁹⁾ COM (2006) 502 finali, 13.9.2006 Nipprattikaw l-għarfien: Strateġija għall-innovazzjoni msejsa fuq bażi wiesgħa għall-UE; COM(2006) 589 finali ta' 12.10.2006 Ewropa moderna, miftuha għall-innovazzjoni.

⁽³⁰⁾ EUR 22005 Creating an Innovative Europe (Il-Holqien ta' Ewropa Innovattiva) ISBN 92-79-00964-8.

⁽³¹⁾ ĠU C 325, 30.12.2006.

⁽³²⁾ Ara per eżempju *Flessiguttà:il-każ fid-Danimarka* (ĠU C 195, 18.8.2006).

⁽³³⁾ Ara wkoll (ĠU C 65, 17.3.2006), punt 4.13.2 dwar il-Karta u n-nota f'qiegħ il-paġna.

il-limiti li jpoġġu r-risposti leġislattivi għal problemi etici u b) l-użu għust ta' fondi allokat.

6.6 *Tennija ta' CESE 1566/2006.* Ir-referenza qiegħda ssir sabiex jissahhu l-osservazzjonijiet importanti li hemm fl-opinjoni ⁽³⁴⁾ li ssemmev f'punt 5.1. Id-dikjarazzjonijiet li saru hemm huma sostnuti tajjeb. Punti 4.7 sa 4.11 ta' dik l-opinjoni jagħmlu rakkomandazzjonijiet dwar dawn is-suġġetti, li huma rilevanti għal din l-opinjoni: *Il-pass mit-tkabbir ta' l-għarfien tagħna tan-natura għall-holqien ta' prodotti, proċessi u servizzi innovattivi. Iċ-ċaqliq bejn d-dinja akkademika u l-industria. Sistemi ta' informazzjoni li huma aċċessibbli għall-pubbliku. Clusters. Kumpaniji godda. Riċerka bażika. Il-prodotti innovattivi. Akkwisti pubbliċi. Il-proprejtà intellettuali u l-privattiva komunitarja meħtieġa. Il-perjodu ta' grazzja qabel il-pubblikazzjoni li ma jiksirx l-istatus ta' novità. Il-problema lingwistika. Is-sitwazzjoni partikolari ta' l-Istati Membri godda.*

6.6.1 Harsien tal-proprejtà intellettuali — il-brevett tal-Komunità Ewropea. F'dak ir-rigward, għandu jiġi enfazzat għal darb'ohra l-bżonn ta' harsien adegwat tal-proprejtà intellettuali ⁽³⁵⁾: investimenti kummerċjali fir-riċerka, l-iżvilupp u l-innovazzjoni jridu jirrendu; l-ispejjeż legali u amministrattivi sabiex jiġu akkwistati u miżmuma dawn id-drittijiet ta' harsien ma jistgħux ikunu ta' tfixkil għall-poter ekonomiku Ewropew fil-konfronti tal-kompetituri globali. Dan juri wkoll il-bżonn urġenti ta' brevett tal-Komunità Ewropea (bil-perjodu ta' grazzja inkluż fiha).

7. Il-fattur uman

7.1 *L-aktar riżorsa prezjuża.* L-ewwel nett, il-Kumitat jirreferi għall-opinjoni speċifika tiegħu ⁽³⁶⁾ dwar is-suġġett u għal darb'ohra jikkonferma u jenfazzza d-dikjarazzjonijiet li hemm fiha. Bhalma diġa għamel f'okkażjonijiet ohra, il-KESE indika fl-opinjoni msemmija hawn fuq li l-kapital uman huwa l-aktar riżorsa delikata u prezjuża għall-għarfien u l-innovazzjoni. L-aktar biċċa xogħol importanti għalhekk hija li żgħażaġh b'talent jiġu motivati sabiex jidhlu għal istruzzjoni xjentifika u teknika u li jiġu provduti bl-aħjar edukazzjoni possibbli ta' dan it-tip.

7.2 *Il-kwalità ta' l-entitajiet tat-taħriġ (Ara kapitlu 4).* In-numru, ir-riżorsi u l-kwalità ta' l-entitajiet tat-taħriġ neċessarji għalhekk huma prerekwiziti indispensabbli sabiex tiġi ssodisfata d-domanda għal xjenzi, inġiniera u intraprendituri tajbin. Għalhekk huwa essenzjali li jitwaqqaf u jinżamm — b'bidma ma' entitajiet ta' riċerka u t-tagħlim ⁽³⁷⁾ — numru adegwat ta' universitajiet attraenti ta' l-ogħla kwalità u mgħammrin tajjeb, u fuq kollox istituti tat-teknoloġija, li għandhom għalliema eċċellenti. Dawn l-universitajiet u istituti tat-teknoloġija jridu jkunu

kapaċi jhabbtuha mal-kompetizzjoni ta' l-aqwa universitajiet Amerikani u ta' stati ohra mhux Ewropej. Għalhekk iridu jkunu attraenti biżżejjed sabiex jiġbdu lejhom l-aħjar studenti minn pajjiżi mhux Ewropej.

7.3 *Ir-responsabbiltà tas-soċjetà.* Grazzi għall-investiment li tagħmel is-soċjetà minn banda, u r-riċerkaturi individwali mill-banda l-ohra, bl-iskop li niksbu għarfien fundamentali mixtieq ta' firxa wiesgħa u li ma jinkisibx faċilment kif ukoll għarfien ta' livell għoli ta' speċjalizzazzjoni, is-soċjetà — irrappreżentata mill-klassi politika — tassumi r-responsabbiltà li tagħmel l-aħjar użu minn dan l-investiment. Din ir-responsabbiltà trid tiġi riflessa fil-preokkupazzjoni sabiex jiġi żgurat li riċerkaturi mharrġa jsibu opportunitajiet ta' żvilupp fix-xogħol u l-professjoni u prospettivi ta' karriera adegwati, b'possibilitajiet attraenti li jidhlu f'oqsma ohra, mingħajr ma jirriskjaw li jiġu mwarrba professjonalment jew jispiċċaw daharhom mal-hajt. Jekk xjenziati u inġiniera kkwalifikati jispiċċaw qiegħda jew f'okkupazzjoni mhux adegwata, jew jirċievu salarju inadegwat, dan iwassal għal hela ta' investiment ekonomiku u jservi sabiex jiskoraġġixxi xjenziati u inġiniera ta' l-ogħla livell fil-ġenerazzjoni ta' wara, bir-riżultat li dawn jagħzlu karrieri li mhumiex relatati max-xjenza jew it-teknoloġija jew li jemigraw barra mill-Ewropa. Burokrazija żejda (ara punt 7.7) hija wkoll forma ta' impjeg mhux adegwat.

7.4 *L-iżvilupp tat-talent.* In-nies, inklużi l-impjegati kollha fid-ditti, l-universitajiet u l-istituti tar-riċerka, għandu jkollhom l-aħjar opportunitajiet — fid-dawl tat-talenti, kapaċitajiet u livelli ta' kreattività tagħhom, li jiżviluppaw it-talenti tagħhom u juru inizjattiva. Għandna bżonn ukoll li noholqu klima soċjali fejn hu possibbli li tinbeda familja u li tippermetti u tippromovi l-kreattività tagħhom fl-istess hin, dan ifisser ukoll li ż-żgħażaġh li jgawdu minn dan it-taħriġ u l-appoġġ, min-naha tagħhom, juru sens ta' dover u impenn sabiex jagħmlu kull sforz halli jużaw bl-aħjar mod possibbli t-talenti u l-hiliet li kisbu. Dawn huma kwistjonijiet importanti ta' politika soċjali, politika tal-familja, id-dixxiplina akkademika tal-ġestjoni ta' l-intrapriża u, b'mod ġenerali, il-kultura tal-ġestjoni. Din ta' l-aħhar issa għarfet l-impatt ta' bilanċ sensibbli bejn il-hajja tax-xogħol u dik privata fuq il-kreattività u l-produttività ⁽³⁸⁾

7.5 *Identifikazzjoni u evalwazzjoni ta' daww l-individwi li jiksibu riżultati eċċellenti* ⁽³⁹⁾. Hiliet u kisbiet straordinarji ma jistgħux jiġu vvalutati b'mod xieraq b'indikaturi kwantitattivi, li, fi kwalunkwe każ, jistgħu jkunu suġġetti għall-abbuż. Per eżempju, hemm problema b'daww l-awturi xjentifiċi li jhobbu jikkwotaw lil xulxin fil-pubblikazzjonijiet tagħhom, b'hekk jiffurmaw konsorzji ta' kwoti li jiksibu vantaġġ meta jkun hemm evalwazzjoni bi kriterji kwantitattivi. Bħala kriterji ta' valutazzjoni, la n-numru ta' publikazzjonijiet, u lanqas in-numru ta' drabi li tiġi kwotat, jew in-numru ta' privattivi jew figuri importanti ohra m'huma suffiċjenti jew jgħaddu mill-għarbiel; il-kwalità, il-valur tan-novità u l-importanza huma aktar sinifikanti. Barraminnekk, xi drabi kien il-każ li l-aktar sejbiet jew invenzjonijiet rivoluzzjonarji, ġew magħrufa, rikonoxxuti, użati jew ikkwotati biss wara li għadda ċertu żmien minn fuqhom. Għalhekk, sabiex jiġu vvalutati l-personalitajiet u l-kisbiet, bil-karatteristiċi u l-aspetti tagħhom kollha, għandna bżonn ta' l-esperjenza kollha u l-kapaċità ta' ġudizzju (għalkemm anke b'hekk l-iżbalji ta' ġudizzju ma jistgħux jiġu evitati għal kollox) tar-rappreżentanti ewlenin fil-qasam rilevanti ta' l-għarfien li fihom saru jew qiegħdin nistennu li ser isiru l-kisbiet.

⁽³⁴⁾ ĠU C 325, 30.12.2006.

⁽³⁵⁾ Ara wkoll: il-Kummissarju Günter Verheugen, SPEECH/07/236: "Il-proprejtà intellettuali — forza mexxejja għall-innovazzjoni fl-Ewropa", 19 ta' April 2007.

⁽³⁶⁾ Ir-riċerkaturi fiż-Zona Ewropea tar-Riċerka: professjoni wahda, bosta karrieri. (ĠU C 110, 30.4.2004).

⁽³⁷⁾ Bil-hsieb ta' dan il-ghan, il-holqien ta' netwerġjar aħjar bejn l-universitajiet u l-entitajiet ta' riċerka mhux universitarji jista' jkun utli speċjalment sabiex jinkludi fin-netwerġjar it-tagħmir u l-infrastruttura ta' dawn l-entitajiet tar-riċerka u t-tagħlim, kif ukoll sabiex jagħmilha possibbli li t-tagħlim ikun aġġornat ma' l-aħhar żviluppi.

⁽³⁸⁾ Siehe Frankfurter Allgemeine Zeitung Nr. 257, 4. Novembru 2005, C1.

⁽³⁹⁾ Ara wkoll (ĠU C 110, 30.4.2004).

7.6 *Parteċipazzjoni fil-proċessi tat-tehid tad-deċiżjonijiet.* Hemm bżonn li esperti li huma ta' esperjenza, xjenzati u nies tekniċi ta' l-oghla livell jiġu involuti aktar milli kienu s'issa fi proċessi rilevanti ta' tehid tad-deċiżjonijiet u dossiers amministrattivi relatati mal-politika tar-riċerka, u materji ta' politika intraprenditorjali u innovazzjoni. It-twaqqif tal-Kunsill Ewropew għar-Riċerka huwa l-ewwel pass inkoraġġanti f'din id-direzzjoni li l-Kumitat jappoġġja bi shih ⁽⁴⁰⁾. Mandankollu, hemm bżonn li esperti f'oqsma rilevanti jridu jiġu attirati u miżmuma f'livelli suffiċjenti fl-amministrazzjoni ta' l-UE (jiġifieri fil-Kummissjoni b'mod partikolari) u l-entitajiet ta' l-Istati Membri li jipprovdu fondi għar-riċerka u l-innovazzjoni. B'mod partikolari, dan għandu jinvolvi xjenzati u riċerkaturi żgħażaġh ta' suċċess. Is-sostenn għar-riċerka u l-innovazzjoni għandhom bżonn li jmorru lil hinn mis-sempliċi amministrazzjoni.

7.7 *Il-libertà mill-piż ta' numru eċċessiv kompiti marginali.* Ir-riċerka, l-iżvilupp u l-invenzjoni huma attivitajiet li jirrikjedu hafna hin fi sforzi mentali u xogħol fil-laboratorju, bħalma huma l-ikkonsolidar u l-komunikazzjoni ta' l-għarfien. Dawn l-attivitajiet għandhom bżonn taż-żmien għall-konċentrazzjoni u riflessjoni bla tfixkil. Sa mill-2000, il-Kumitat kemm-il darba indika ⁽⁴¹⁾ li l-ammont eċċessiv u dejjem jidied tax-xogħol fil-kumitati, l-applikazzjoni u l-approvazzjoni tal-proċeduri, il-kitba tar-rapporti, il-burokrazija in ġenerali, eċċ issa qiegħed jiehu l-parti l-kbira tal-hin ta' l-esperti. Għalhekk dan ix-xogħol ikun qiegħed itellifhom minn dak li suppost ikunu qegħdin jagħmlu u huwa detrimental għall-kapaċità innovattiva u effettiva ta' dawk il-persuni li huma eċċellenti fil-qasam tagħhom. Din il-qagħda xejn mixtieqa issa qiegħda tiġi kkritikata dejjem aktar fil-mezzi tax-xandir ⁽⁴²⁾ ukoll. Il-Kumitat jilqa' l-intenzjoni tal-Kummissjoni li tindirizza din il-kwistjoni u li tingħaqad ma' l-Istati Membri sabiex ifittxu l-mezzi sabiex jittaffa dan il-piż. It-talba li l-esperti jiġu involuti fil-proċessi tat-tehid tad-deċiżjonijiet li għandhom x'jaqsmu mal-politika tar-riċerka ma tikkontradixxi il-bżonn li jinhelsu mill-burokrazija żejda; anzi tista' tgħin sabiex dan jintlaħaq. Mira partikolari għandha tkun li jiġu armonizzati u kkonsolidati l-proċeduri ta' l-applikazzjoni, rappurtaġġ u monitoraġġ ta' l-entitajiet varji li joffru fondi, l-istituzzjonijiet

imsieħba, networks u korpi ta' monitoraġġ u approvazzjoni. Dan iġib ukoll benefiċċji f'termini ta' trasparenza hafna akbar.

7.8 *L-esodu ta' l-ahjar imhuh u l-mobilità.* Hemm raġunijiet tajba (ara wkoll 4.1.5) għaliex l-inġiniera u x-xjenzati jkollhom bżonn ta' mobilità professjonali u flessibilità. Però dan m'għandux ikun akkost tal-hajja personali u tal-familja jew tas-sigurtà soċjali ⁽⁴³⁾ Barraminhekk, m'għandux iwassal għal emigrazzjoni netta ta' l-aqwa nies mill-Ewropa. Għalhekk il-kondizzjonijiet tax-xogħol fl-Ewropa għandhom ikunu attraenti biżżejjed sabiex iżżommu milli dan jiġri, u ta' l-anqas sabiex ikun hemm bilanċ globali fil-mobilità tan-nies li huma kwalifikati u jiksbu hafna. Fl-istess hin, xi Stati Membri huma inkwetati miċ-ċaqliq f'direzzjoni wahda ta' l-ahjar imhuh li jista' jsehh fi hdan l-Unjoni Ewropea. Għalhekk, bħalma l-Kumitat irrakkomanda repetutament, (ara wkoll 5.7), jehtieg li jintuza proporzjon hafna akbar mill-Fondi Strutturali ta' l-UE sabiex tiġi żviluppata infrastruttura xjentifika halli jinholqu lokalitajiet ta' riċerka attraenti fl-Istati Membri kollha li jkun jistgħu jiġbdu n-nies lura f'pajjiżhom u fl-istess hin jippermettulhom li jissiehu fi hdan networks.

7.9 *L-immaġni professjonali ta' l-intraprendituri.* It-trasformazzjoni tar-riċerka u l-innovazzjoni fi prodotti u proċessi industrijali tqajjem kwistjonijiet partikolari. Hemm raġuni valida għalfejn il-mira ta' Lisbona hija li żewġ terzi mill-investiment fir-riċerka u l-iżvilupp iridu jiġu mill-industrija. Għalhekk, huwa importanti li nsahhu l-immaġni professjonista ta' l-intraprendituri u li nqajmu kuxjenza pubblika dwar l-importanza tar-rwol tagħhom fl-innovazzjoni, il-progress ekonomiku u l-prospertà in ġenerali. Għal din ir-raġuni, il-Kumitat, bħala l-pont mas-soċjetà ċivili, poġġa t-tema ta' l-intraprenditorija b'wiċċ uman fiċ-ċentru tal-programm futur tiegħu. Huwa biss permezz ta' intraprenditorija li hija responsabbli u enerġetika u li kapaċi tiżviluppa b'mod hieles li l-miri ta' Lisbona jistgħu jintlaħqu.

Brussell, 12 ta' Lulju 2007.

Il-President

tal-Kumitat Ekonomiku u Soċjali Ewropew

Dimitris DIMITRIADIS

⁽⁴⁰⁾ Ara wkoll (ĠU C 110, 30.4.2004).

⁽⁴¹⁾ B'mod partikolari ara punt 9.8 u s-sotto punti ta' (ĠU C 204, 18.7.2000), per eżempju dan jistqarr f'punt 9.8.2 "Bħala konsegwenza ix-xjenzati ta' suċċess għandhom biss kapaċità limitata għall-interazzjoni — u hin limitat — li jistgħu jużaw sabiex jinterpretaw il-kuntatti ma' nies oħra, gruppi, korpi, kumitati, eċċ, mingħajr ma jnaqqsu l-produttività xjentifika tagħhom. Applikazzjonijiet u proċeduri ta' approvazzjoni li huma żejda u li jiswew wisq — speċjalment jekk ifallu — ikunu qegħdin jisirqu lir-riċerka mill-kontribut tan-nies li għandha bżonn. Dan huwa l-każ speċjalment għaliex hemm hafna strumenti ta' finanzjar u proċeduri ta' evalwazzjoni, li ta' spiss huma repetittivi, għall-istess proġett".

⁽⁴²⁾ Ara per eżempju *Frankfurter Allgemeine Zeitung*, Nru. 60, 12 ta' Marzu 2007, *Ein Forscher geht*; u wkoll Nru. 67, ta' l-20 ta' Marzu 2007, intervista ma' Harald Uhlig.

⁽⁴³⁾ Ara wkoll (ĠU C 110, 30.4.2004).